



Јакнење на придонесот и ефикасноста на граѓанските организации од женското претприемништво кон ЕУ интегративните реформи во областа на економската политика

На 19 декември 2017 година започна имплементацијата на проектот „Јакнење на придонесот и ефикасноста на граѓанските организации од женското претприемништво кон ЕУ интегративните реформи во областа на економската политика“, финансиран од Европската унија, а во реализација на проектните партнери Фондација за Менаџмент и индустриско истражување, Здружение на базис жени и GTF – Иницијатива за одржлив раст.

Искористување на експертизата, ресурсите и искуството на граѓанските организации со цел унапредување на женското претприемништво и зајакнување на придонесот на граѓанскиот сектор кон ЕУ интегративните реформи во областа на економската политика.

Позиционирање на жените претприемачи и нивните организации како еден од клучните социјални партнери во процесот на ЕУ интегративните реформи.

Главни цели на проектот:

- Зајакнување на политичкиот партиципативен процес на полето на женско претприемништво
- Олеснување на пристапот до информации, најдобри практики и вмрежување
- Мониторинг на имплементацијата на политиките за женско претприемништво
- Зголемување на капацитетите на граѓанскиот сектор за креирање родово сензитивни политики и застапување во областа на женското претприемништво

- Подигање на свеста за значењето на женското претприемништво во скупниот процес на ЕУ интеграција.

Активности на проектот:

- Формирање на прв **Националниот совет за женско претприемништво** заради ефективно и координирано застапување на интересите на жените претприемачи, преку учество во процесот на креирање, имплементација и мониторинг на политиките за женско претприемништво;
- Креирање на **портал за женско претприемништво** заради навремено и соодветно информирање на граѓанските организации, жените претприемачи и останатите релевантни чинители преку промовирање на активностите на Советот, релевантни настани и корисни ресурси.
- **Мониторинг на политиките за женско претприемништво** преку креирање и тестирање на фидек механизми, организацијата на јавни расправи и заеднички состаноци со релевантните чинители, изработка на квартални економски анализи и документи за јавни политики.
- **Градење на капацитети за родово сензитивни политики и застапување** преку тренинг програми, онлајн курсеви и прирачници за креирање на политики.



Одржан партнерски состанок за започнување на проектот

На почетокот на февруари 2018 година се одржа првиот партнерски состанок на кој присуствуваа претставници од партниските организации. Целта на состанокот беше да се запознаат партните во детали со главните цели на проектот, планираните активности и очекуваните резултати, како и разгледување на сите потребни документи за остварување на подобри резултати. Проектните партнери започнаа со планирање на активности од проектот во детали со цел полесна организација на тимот во работата.



Промотивна конференција

Во февруари 2018 година во просториите на Хотел Порта во Скопје се одржа промотивната конференција за проектот “Јакнење на придонесот и ефикасноста на граѓанските организации од женското претприемништво кон ЕУ интегративните реформи во областа на економската политика”

Конференцијата ја отвори Емилија Андонова - проектен менаџер и претставник на МИР Фондација го презентираше проектот, главните цели и активностите кои ќе следат. Валентина Дисоска од Здружение на бизнис жени зборуваше за важноста на проектот за развојот на женското претприемништво и очекувани резултати, додека пак Мери Ен Рукавина Ципетиќ од GTF – Иницијатива за одржлив раст ги презентираше политиките за женско претприемништво и улогата на граѓанскиот сектор во Република Хрватска.

На конференцијата учествуваа претставници од граѓанскиот сектор, претставници од јавните институции како и од бизнис секторот.

Целта на настанот беше да се претстават главните цели на проектот, планираните активности и очекуваните резултати, со цел информирање и активно вклучување на клучните чинители и таргет групи во проектот.



НАЦИОНАЛЕН
СОВЕТ ЗА ЖЕНСКО
ПРЕТПРИЕМНИШТВО

Формирање на Национален совет за женско претприемништво

Во тек е формирање на Национален совет за женско претприемништво кој ќе биде прв совет во овој домен.

Советот има за цел:

- да обезбеди подобра координација на активностите поврзани со прашањата на женското претприемништво;
- да се создаде синергија на квалитет и влијание на силно застапување на интересите на жените претприемачи пред засегнатите страни на законодавната и извршната власт;
- да овозможи вмрежување на жените претприемачи на национално и меѓународно ниво;
- да мониторира документи за женското претприемништво и законодавство;
- да споделува и изготвува едукативни програми и канали на информирање на битни настани во областа на женското претприемништво;
- да промовира примери на добри практики.



Промотивна конференција



Овој билтен е подготвен со поддршка на Европската Унија. За нејзината содржина единствено е одговорен авторот и истата не ги изразува гледиштата на Европската Унија